



سوال

(63) سفر میں دو نمازوں کا جمع کرنا

جواب

السلام علیکم ورحمة اللہ وبرکاتہ

سفر میں دو نمازوں کے جمع کرنے کی کیا صورت ہے۔؟

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

رسول اللہ صلی اللہ علیہ وسلم سفر میں دو نمازیں اس طرح جمع کرتے کہ اگر سورج ڈھلا ہوا ہوتا تو رسول اللہ صلی اللہ علیہ وسلم ظہر و عصر دونوں کو ظہر کے وقت میں پڑھ لیتے پھر کوچ کرتے اور اگر سورج ڈھلا نہ ہوتا تو ظہر کو عصر کے ساتھ ملا کر عصر کے وقت میں پڑھتے۔ مگر یہ جمع اس صورت میں ہے کہ وقت پر نماز پڑھنے کا موقعہ راستہ میں مشکل ہو۔ ریل پر سوار ہو یا کشتی میں سوار ہو تو ہر نماز پلے پلے وقت پر پڑھ سکتا ہے اس حالت میں جمع نہ کرنی چاہیے اور جمع کی صورت میں سنتیں معاف ہیں۔ مغرب کی اور فجر کی سنتیں حدیث میں آیا ہے پڑھنی چاہئیں۔

وبالله التوفیق

فتاویٰ اہلحدیث

کتاب الصلوة، نماز کا بیان، ج 2 ص 97

محدث فتویٰ